

15. ශීර්ෂය 15 - නීති කෙටුම්පත් සම්පාදක දෙපාර්තමේන්තුව

15.1 විගණන විෂය පථය

නීති කෙටුම්පත් සම්පාදක දෙපාර්තමේන්තුවේ 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය වාර්තා, සැසඳුම් ප්‍රකාශන, පොත් පත්, ලේඛන හා අනෙකුත් වාර්තා අන්තර්ගත වූ විසර්ජන ගිණුම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන යටතේ විගණනය කරන ලදී. සමාලෝචිත වර්ෂය සඳහා වූ කළමනාකරණ විගණන වාර්තාව 2014 අගෝස්තු 28 දින නීති කෙටුම්පත් සම්පාදක වෙත නිකුත් කරන ලදී. ගිණුම් හා සැසඳුම් ප්‍රකාශන පිළිබඳ විගණන නිරීක්ෂණ, අදහස් දැක්වීම් සහ සොයා ගැනීම් විගණනය සඳහා ඉදිරිපත් කරන ලද ගිණුම් හා සැසඳුම් ප්‍රකාශන පිළිබඳ සමාලෝචනය සහ ගනුදෙනුවල නියැදි පිළිබඳ තහවුරු පරීක්ෂා කිරීම් මත පදනම් වී ඇත. එම සමාලෝචනය හා පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් හා කාලවේලා යන සීමාවන් ඇතුළත හැකිතාක් පුළුල් විගණනයක් කළ හැකි වන පරිදි පිළියෙල කරන ලද්දකි.

15.2 ගිණුම් හා සැසඳුම් ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ වගකීම

විසර්ජන ගිණුම හා සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 148, 149, 150 හා 152 ව්‍යවස්ථාවන් වෙතත් ව්‍යවස්ථාපිත විධිවිධානයන්, රාජ්‍ය මූල්‍ය හා පරිපාලන රෙගුලාසිවලට අනුකූලව පවත්වාගෙන යාම, පිළියෙල කිරීම හා සාධාරණ ලෙස ඉදිරිපත් කිරීම ප්‍රධාන ගණන්දීමේ නිලධාරීගේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ ගිණුම් හා සැසඳුම් ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලැස්සීම කිරීම, ක්‍රියාත්මක කිරීම සහ පවත්වාගෙන යාමත් මෙම වගකීමට ඇතුළත් වේ.

15.3 විගණන නිරීක්ෂණය

2013 දෙසැම්බර් 31 දිනෙන් අවසන් වර්ෂය සඳහා මූල්‍ය වාර්තා හා පොත් අනුව නීති කෙටුම්පත් සම්පාදක දෙපාර්තමේන්තුවේ විසර්ජන ගිණුම හා සැසඳුම් ප්‍රකාශන මෙහි (අ) හි දක්වා ඇති පොදු නිරීක්ෂණය සහ පහත 15.4 සිට 15.5 දක්වා ඡේදවල සඳහන් ප්‍රධාන විගණන සොයා ගැනීම් හැර සතුටුදායක ලෙස පිළියෙල කර ඇති බව නිරීක්ෂණය විය.

(අ) අයවැය විචලනය

පහත සඳහන් නිරීක්ෂණයන් කරනු ලැබේ.

- (i) වැය විෂයයන් 02 ක් සඳහා සලසා තිබුණු රු.40,010,000 ක මුළු ශුද්ධ ප්‍රතිපාදනයම ඉතිරි වී තිබුණි.
- (ii) වැය විෂයයන් 04 ක් සඳහා අධිප්‍රතිපාදන සලසා තිබීම හේතුවෙන් ප්‍රතිපාදන උපයෝජනය කිරීමෙන් පසු ඉතිරිය එම වැය විෂයයන්ට අදාළ ශුද්ධ ප්‍රතිපාදනයෙන් සියයට 50 ත් සියයට 76 ත් අතර පරාසයක ප්‍රමාණයක් ගෙන තිබුණි.

15.4 ව්‍යාපෘති ක්‍රියාත්මක කිරීමේ දුර්වලතා

ව්‍යාපෘති ආරම්භ නොකර අත්හැර දැමීම

ඇස්තමේන්තුගත පිරිවැය රු.185,000,000 ක් වූ ශ්‍රී ලංකා නීති ප්‍රඥප්ති ප්‍රතිශෝධනය කිරීමේ ව්‍යාපෘතිය ක්‍රියාත්මක කිරීමට අවශ්‍ය අමාත්‍ය මණ්ඩල අනුමැතිය නොලැබීම නිසා 2013 දෙසැම්බර් 31 දින වන විටත් එම ව්‍යාපෘතිය ආරම්භ කර නොතිබුණි.

15.5 මානව සම්පත් කළමනාකරණය

අනුමත සේවක සංඛ්‍යාව හා තර්ජන සේවක සංඛ්‍යාව

2013 දෙසැම්බර් 31 දිනට වූ සේවක සංඛ්‍යාව පිළිබඳ තත්ත්වය පහත පරිදි විය.

සේවක වර්ගය	අනුමත සේවක සංඛ්‍යාව	තර්ජන සේවක සංඛ්‍යාව	පුරප්පාඩු සංඛ්‍යාව
-----	-----	-----	-----
(i) ජ්‍යෙෂ්ඨ මට්ටම	37	27	10
(ii) තෘතීයික මට්ටම	28	04	24
(iii) ද්විතීයික මට්ටම	62	28	34
(iv) ප්‍රාථමික මට්ටම	24	20	04
(v) වෙනත්	03	03	-
	-----	-----	-----
එකතුව	154	82	72
	=====	=====	=====

සමාලෝචිත වර්ෂය අවසාන වන විට පුරප්පාඩු 72 ක් පිරවීමට දෙපාර්තමේන්තුව කටයුතු කර නොතිබුණි.

16. ශීර්ෂය 16 - පාර්ලිමේන්තුව

16.1 විගණන විෂය පථය

පාර්ලිමේන්තුවේ 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය වාර්තා, සැසඳුම් ප්‍රකාශන, පොත් පත්, ලේඛන හා අනෙකුත් වාර්තා අන්තර්ගත වූ විසර්ජන ගිණුම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන යටතේ විගණනය කරන ලදී. සමාලෝචිත වර්ෂය සඳහා වූ කළමනාකරණ විගණන වාර්තාව 2014 අගෝස්තු 15 දින පාර්ලිමේන්තුවේ මහ ලේකම්වරයා වෙත නිකුත් කරන ලදී. ගිණුම් හා සැසඳුම් ප්‍රකාශන පිළිබඳ විගණන නිරීක්ෂණ, අදහස් දැක්වීම් සහ සොයා ගැනීම්, විගණනය සඳහා ඉදිරිපත් කරන ලද ගිණුම් හා සැසඳුම් ප්‍රකාශන පිළිබඳ සමාලෝචනය සහ ගනුදෙනුවල නියැදි පිළිබඳ තහවුරු පරීක්ෂා කිරීම් මත පදනම් වී ඇත. එම සමාලෝචනය හා පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් හා කාලවේලා යන සීමාවන් ඇතුළත හැකිතාක් පුළුල් විගණනයක් කළ හැකි වන පරිදි පිළියෙල කරන ලද්දකි.

16.2 ගිණුම් හා සැසඳුම් ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ වගකීම

විසර්ජන ගිණුම හා සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 148, 149, 150 හා 152 ව්‍යවස්ථාවන්, වෙනත් ව්‍යවස්ථාපිත විධිවිධානයන්, රාජ්‍ය මූල්‍ය හා පරිපාලන රෙගුලාසිවලට අනුකූලව පවත්වාගෙන යාම, පිළියෙල කිරීම හා සාධාරණ ලෙස ඉදිරිපත් කිරීම ප්‍රධාන ගණන්දීමේ නිලධාරීගේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ ගිණුම් හා සැසඳුම් ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලැස්වීම් කිරීම, ක්‍රියාත්මක කිරීම සහ පවත්වා ගෙනයාමත් මෙම වගකීමට ඇතුළත් වේ.

16.3 විගණන නිරීක්ෂණය

2013 දෙසැම්බර් 31 දිනෙන් අවසන් වර්ෂය සඳහා මූල්‍ය වාර්තා හා පොත් අනුව පාර්ලිමේන්තුවේ විසර්ජන ගිණුම හා සැසඳුම් ප්‍රකාශන මෙහි (අ) සිට (ඊ) දක්වා වූ පොදු නිරීක්ෂණ සහ පහත 16.4 සිට 16.10 දක්වා ඡේදවල සඳහන් ප්‍රධාන විගණන සොයා ගැනීම් හැර සතුටුදායක ලෙස පිළියෙල කර ඇති බව නිරීක්ෂණය විය.

(අ) ලේඛන හා පොත්පත් පවත්වා නොතිබීම

පාර්ලිමේන්තුව විසින් පහත දැක්වෙන ලේඛන පවත්වා නොතිබුණු බව නියැදි විගණන පරීක්ෂණවලදී නිරීක්ෂණය විය.

ලේඛන වර්ගය	අදාළ රෙගුලාසිය
-----	-----
පරිගණක, උපාංග හා පරිගණක මෘදුකාංග සම්බන්ධ ස්ථාවර වත්කම් ලේඛනය	2002 නොවැම්බර් 28 දිනැති අංක අයිඒඅයි/2002/02 දරන භාණ්ඩාගාර චක්‍රලේඛය
ස්ථාවර වත්කම් ලේඛනය	1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛය

(ආ) විගණනය සඳහා සාක්ෂි ඉදිරිපත් නොකිරීම

පහත සඳහන් ගිණුම් විෂයයන් ඒවා ඉදිරියෙන් දක්වා ඇති සාක්ෂි නොතිබීම නිසා එම ගිණුම් විෂයයන් සතුටුදායක ලෙස සංනිරීක්ෂණය කිරීමට නොහැකි විය.

ගිණුම් විෂයය	වටිනාකම	ඉදිරිපත් නොවූ සාක්ෂි
-----	-----	-----
	රු.	
(i) පාර්ලිමේන්තුවේ මුළුතැන්ගෙය අළුත්වැඩියා කිරීම	14,608,780	අදාළ ලිපි ගොනුව
(ii) විදේශ සම්බන්ධතා හා සංඛ්‍යාත කාර්යාලය වියදම්	10,000,000	කිසිදු තොරතුරක්
(iii) සම්මාදම් හා දායක මුදල්	9,500,000	කිසිදු තොරතුරක්
(iv) විදේශ සම්බන්ධතා හා සංඛ්‍යාත කාර්යාලය හා සම්මාදම් හා දායක මුදල් 2008 සිට 2012 දක්වා	237,600,000	කිසිදු තොරතුරක්
(v) පාර්ලිමේන්තු පොදු රාජ්‍ය මණ්ඩලීය සමුළුව සඳහා වියදම්	87,300,000	කිසිදු තොරතුරක්

(ඇ) විගණන විමසුම්වලට පිළිතුරුදීම

පාර්ලිමේන්තුව වෙත සමාලෝචිත වර්ෂයේදී ඉදිරිපත් කරන ලද විගණන විමසුමකට 2014 මාර්තු 31 දින වන විටද පිළිතුරු ඉදිරිපත් කර නොතිබුණි.

(ඈ) අයවැය විචලනය

වැය විෂයයන් 18 ක් සඳහා අධිප්‍රතිපාදන සලසා තිබීම හේතුවෙන් ප්‍රතිපාදන උපයෝජනය කිරීමෙන් පසු ඉතිරිය රු.59,432,028 ක් වූ අතර එම ඉතිරිය වැය විෂයයන්ට අදාළ ශුද්ධ ප්‍රතිපාදනයෙන් සියයට 7 ක් සියයට 82 ක් අතර පරාසයක ප්‍රමාණයක් ගෙන තිබුණි.

(ඉ) පොදු තැන්පත් ගිණුම

2013 දෙසැම්බර් 31 දිනට පොදු තැන්පත් ගිණුමේ ශේෂය රු.2,464,152 ක් වූ අතර, විගණනයට ඉදිරිපත් කළ තැන්පත්වල කාල විශ්ලේෂණයේ එකතුව රු.2,453,502 ක් විය. ඒ අනුව රු. 10,650 ක වෙනසක් අනාවරණය විය.

(ඊ) රජයේ නිලධාරීන්ට අත්තිකාරම් ගිණුම පිළිබඳ සැසඳුම් ප්‍රකාශය

පහත සඳහන් නිරීක්ෂණයන් කරනු ලැබේ.

- (i) විෂය අංක 01601 දරන අත්තිකාරම් ගිණුම පිළිබඳ 2013 දෙසැම්බර් 31 දිනට සැසඳුම් ප්‍රකාශය ප්‍රකාරව එදිනට අයවීම් හිඟහිට තිබුණු ශේෂවල එකතුව රු.1,928,695 ක් වූ අතර, එම හිඟහිටි ශේෂ අයකර ගැනීමේ පසුපරම් කටයුතු දුර්වල තත්ත්වයක පැවතුණි.
- (ii) 2013 දෙසැම්බර් 31 දිනට හිඟ හිටි ණය ශේෂය රු. 1,928,695 ක් වූ අතර එම ණය ශේෂයෙන් සියයට 55 ක් හෙවත් රු. 1,057,862 ක් වසර 5 කට වැඩි කාලයක සිට පැවැත එන ණය ශේෂයන් විය.
- (iii) වැඩ තහනම් කර තිබුණු නිලධාරීන්ගෙන් අයකර ගත යුතු ණය ශේෂ එකතුව රු.94,240 ක් වූ අතර ඉන් රු.91,990 ක් වසර 16 කට වඩා පැරණි ශේෂයන් විය. මෙම ණය ශේෂයන් අයකර ගැනීමට හෝ පොත්වලින් ඉවත් කිරීමට සමාලෝචිත වර්ෂයේදීද කටයුතු කර නොතිබුණි.
- (iv) සාමාජික ණය ලේඛනයේ නිලධාරීන් ලබාගත් ණය වර්ග අනුව පිළියෙල කර නොතිබුණි.

16.4 යහ පාලනය හා ගිණුම් කටයුතුභාවය

16.4.1 වාර්ෂික ක්‍රියාකාරී සැලැස්ම

2010 මාර්තු 10 දිනැති අංක පීඑල්/ආර්/2/2//3/5(4) දරන රාජ්‍ය මුදල් අධ්‍යක්ෂ ජනරාල්වරයාගේ ලිපියේ 1.4.1 ඡේදය ප්‍රකාරව පාර්ලිමේන්තුව විසින් වාර්ෂික ක්‍රියාකාරී සැලැස්මක් පිළියෙල කළ යුතු වුවත්, සමාලෝචිත වර්ෂය වෙනුවෙන් ක්‍රියාකාරී සැලැස්ම 2013 දෙසැම්බර් 31 දින වන විටත් පිළියෙල කර නොතිබුණි.

16.4.2 විගණන හා කළමනාකරණ කමිටුව ක්‍රියාත්මක කිරීම

කාර්තුවකට වරක් විගණන හා කළමනාකරණ කමිටුව රැස්විය යුතු වුවත්, සමාලෝචිත වර්ෂයේදී රැස්වීම් වාර තුනක් පමණක් පවත්වා තිබුණි.

16.5 වත්කම් කළමනාකරණය

(අ) වාර්ෂික භාණ්ඩ සමීක්ෂණ පැවැත්වීම

පහත සඳහන් නිරීක්ෂණය කරනු ලැබේ.

2010 දෙසැම්බර් 17 දිනැති අංක පීඑල්/සමීක්ෂණ මණ්ඩල/01 දරන රාජ්‍ය මුදල් අධ්‍යක්ෂ ජනරාල්වරයාගේ ලිපිය මඟින් සංශෝධිත 2009 දෙසැම්බර් 09 දිනැති අංක 441 දරන රාජ්‍ය මුදල් චක්‍රලේඛය ප්‍රකාර 2013 වාර්ෂික භාණ්ඩ සමීක්ෂණය සිදුකර එම වාර්තා 2014 මාර්තු 31 දිනට ප්‍රථම විගණකාධිපති වෙත ඉදිරිපත් කළ යුතු වුවත්, පාර්ලිමේන්තුව විසින් 2014 සැප්තැම්බර් 30 දින වන විටත් වාර්ෂික භාණ්ඩ සමීක්ෂණ වාර්තා විගණනය වෙත ඉදිරිපත් කර නොතිබුණි. අවසාන වශයෙන් වාර්ෂික භාණ්ඩ සමීක්ෂණය 2011 වර්ෂය වෙනුවෙන් පවත්වා තිබුණි.

(ආ) බේරුම් නොකළ බැරකම්

2013 දෙසැම්බර් 31 දිනට වර්ෂයකට අඩු කාලයක සිට පැවැත එන බේරුම් නොකළ බැරකම්වල එකතුව රු.32,333,311 ක් විය.

16.6 අනුකූල නොවීම

නීති, රීති හා රෙගුලාසි යනාදියට අනුකූල නොවීම

නියැදි විගණන පරීක්ෂණවලදී නිරීක්ෂණය වූ නීති, රීති හා රෙගුලාසිවල විධිවිධානවලට අනුකූල නොවූ අවස්ථා විග්‍රහ කර පහත දැක්වේ.

නීති, රීති හා රෙගුලාසිවලට යොමුව	වටිනාකම	අනුකූල නොවීම
		රු.
(අ) ව්‍යවස්ථාපිත විධිවිධාන		
(i) 1953 අංක 09 දරන පාර්ලිමේන්තු කාර්ය මණ්ඩලීය පනතේ 4 වන වගන්තිය	-	පාර්ලිමේන්තු කාර්ය මණ්ඩලයට වාර්ෂික වැටුප් වර්ධකයට අමතරව වැටුප් වර්ධක 10 ක් ලබාදීමේදී අමාත්‍ය මණ්ඩල අනුමැතිය ලබා ගෙන නොතිබුණි.
(ii) 1953 අංක 09 දරන පාර්ලිමේන්තු කාර්ය මණ්ඩලීය පනතේ 5 වන වගන්තිය	-	පාර්ලිමේන්තු කාර්ය මණ්ඩලීය උපදේශක කාරක සභාවට වැටුප් ගෙවීම් සම්බන්ධ කොන්දේසි, කුලී දීමනා, වෙනත් දීමනා, වැටුප් වර්ධක ප්‍රදානයන්, නිවාඩු, විශ්‍රාමික වයස හා විශ්‍රාම වැටුප් ආදිය සම්බන්ධව මුදල් රෙගුලාසි සකස් කර නොතිබුණි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය		
II වැනි පරිච්ඡේදයේ 2.1 වගන්තිය	-	<p>(i) ආයතනය විසින් විධිමත් බඳවා ගැනීමේ පරිපාටියක් පිළියෙල කර නොතිබුණි.</p> <p>(ii) අමාත්‍ය මණ්ඩලය විසින් පාර්ලිමේන්තුවේ මාධ්‍ය නිලධාරී තනතුර අනුමත කිරීමේදී, ජාතික වැටුප් හා සේවක සංඛ්‍යා කොමිෂන් සභාවේ නිර්දේශවලට යටත්ව අනුමත</p>

කර තිබුණි. එම කොමිෂන් සභාව විසින් නිර්දේශ කර තිබුණු අවම සුදුසුකම් සපුරා නොතිබුණු නිලධාරියකු එම තනතුර සඳහා බඳවා ගෙන තිබුණි.

(iii) ගෘහ පාලන සභායක තනතුරෙහි සේවය කළ සේවකයකු භාණ්ඩ භාරගැනීමේ තනතුරටත්, උද්‍යාන නඩත්තු සභායක (අනියම්) තනතුරේ සේවය කළ සේවකයකු භාණ්ඩ භාර ගැනීමේ තනතුරටත් පත්කර තිබුණි. මෙම පත් කිරීම් සඳහා අදාළ සේවකයන්ගේ ඉල්ලීම පමණක් පදනම් කර ගෙන තිබූ අතර පත්වීම් ලිපියෙහි, එම සේවකයාගේ ඉල්ලීම මත එම තනතුරට පත් කළ බව සඳහන් කර තිබුණි.

(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය

(i) මුදල් රෙගුලාසි 115(3)(ආ) 1,782,523

අධිකාර බලය ලත් නිලධාරියෙකුගේ සහතිකය නොමැතිව ගෙවීම් කර තිබුණි.

(ii) මුදල් රෙගුලාසි 754(4) -

ටයර් තොග ලේඛනය විධිමත් පරිදි පවත්වා නොතිබුණි.

(iii) මුදල් රෙගුලාසි 102, 103, 104 හා 110 8,775

සමරු අලෙවි හලෙහි නැතිවූ භාණ්ඩ සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.

(ඈ) රාජ්‍ය පරිපාලන චක්‍රලේඛ

1990 ඔක්තෝබර් 10 දිනැති අංක 41/90 දරන චක්‍රලේඛයේ 2.11 ඡේදය

- සෑම මාස 06 කට වරක් වාහනවල ඉන්ධන දහනය පරීක්ෂා කර නොතිබුණි.

(ඉ) රාජ්‍ය මුදල් චක්‍රලේඛ

2004 අගෝස්තු 31 දිනැති අංක 353(5) දරන චක්‍රලේඛයේ 1.1 ඡේදය

- වාහන අපහරණයේදී වසර 10 ට වඩා පැරණි ආර්ථික වශයෙන් ඵලදායී නොවන වාහන සඳහා ප්‍රමුඛතාවය හිමි විය යුතු වුවත්, වාහන අපහරණයේදී මේ පිළිබඳ අවධානය යොමු නොකර වසර 5 කට අඩු වාහන අපහරණය කර තිබුණි.

16.7 බැංකු ගිණුම් මෙහෙයවීමේ අඩුපාඩු

2007 වර්ෂයේ සිට පාර්ලිමේන්තුවේ වසා දමන ලද පැරණි බැංකු ජංගම ගිණුම් මුදල් පොත අනුව රු.1,315,440 ක අයිරා ශේෂයක් පැවැතුණ බව 2013 ජනවාරි 01 දිනට පිළියෙල කර තිබුණු බැංකු සැසඳුම් ප්‍රකාශයේ දක්වා තිබුණි. එම අයිරා ශේෂයෙන් 2013 වර්ෂයේදී රු.596,548 ක් නිරවුල් කළ බව 2013 දෙසැම්බර් 31 දිනට විගණනයට ඉදිරිපත් කර තිබුණු බැංකු සැසඳුම් ප්‍රකාශනවල දක්වා තිබුණි. ඒ අනුව 2013 දෙසැම්බර් 31 දිනට තවදුරටත් රු.718,891 ක අයිරාවක් පැරණි ජංගම ගිණුම් පවතින බවට බැංකු සැසඳුම් ප්‍රකාශයේ සඳහන් වේ. විගණනයේදී එම ගනුදෙනු සනාථ කිරීමට තොරතුරු ඉදිරිපත් නොකිරීම නිසා අයිරාව හා නිරවුල් කිරීමේ නිවැරදිභාවය ගැන සැඟීමකට පත්විය නොහැකි විය.

16.8 අවිධිමත් ගනුදෙනු

පාර්ලිමේන්තු රැස්වීම් පැවැත්වෙන දිනවලදී ප.ව. 6.30 න් පසු සේවයේ යෙදෙන නිලධාරීන්ට ප්‍රවාහන දුෂ්කරතා සැලකිල්ලට ගෙන ගෙවනු ලබන ප්‍රවාහන දීමනාව නිල වාහන පහසුකම් සපයා ඇති නිලධාරීන්ටද ගෙවා තිබුණි.

16.9 විසඳා නොතිබුණු විගණන ඡේද

පාර්ලිමේන්තුවට අදාළව විගණකාධිපති වාර්තාවල ඇතුළත්ව තිබුණු විගණන ඡේද සම්බන්ධයෙන් විධිමත් පරිදි පියවර ගෙන නොතිබූ අතර එම ඡේදවලට යොමුව පහත දැක්වේ.

විගණකාධිපති වාර්තාවට යොමුව		යොමුගත විෂයය
වර්ෂය	ඡේද අංකය	
2009	5 (අ) ii	පාර්ලිමේන්තුවේ නිලධාරීන් දෙදෙනෙකු පැමිණීම හා පිටවීම අත්සන් කර නොතිබුණු බැවින් ඉතිරි කර ගත් විවේක නිවාඩු සඳහා ගෙවනු ලබන දිරිදීමනා වශයෙන් 2008 හා 2009 වර්ෂවලදී එකතුව රු.264,910 ක් ගෙවා තිබුණි.

7 (ඇ)

2009 වර්ෂයේදී ඇරඹි මුළුතැන්ගෙයි නවීකරණ කටයුතු සඳහා 2010 ජුනි 30 දින වන විට රු.20,141,658 ක් වැයකර තිබුණත් මුළුතැන්ගෙයි පවිත්‍රතාවය රැකෙන ආකාරයට ජල අපවහන පද්ධතිය සකස් කර නොතිබුණි.

2011

1.5 (අ) (i)

පාර්ලිමේන්තු කාර්ය මණ්ඩලීය උපදේශක කාරක සභා අනුමැතියකින් තොරව පාර්ලිමේන්තු මහ ලේකම් විසින් නිලධාරීන් තිදෙනෙකුට වාර්ෂික වැටුප් වර්ධකයට අමතරව වැටුප් වර්ධක 14 ක් ලබාදී තිබුණි.

16.10 මානව සම්පත් කළමනාකරණය

අනුමත සේවක සංඛ්‍යාව හා තර්ජන සේවක සංඛ්‍යාව

2013 දෙසැම්බර් 31 දිනට වූ සේවක සංඛ්‍යාව පිළිබඳ තත්ත්වය පහත පරිදි විය.

සේවක වර්ගය	අනුමත සේවක සංඛ්‍යාව	තර්ජන සේවක සංඛ්‍යාව	පුරප්පාඩු සංඛ්‍යාව	අතිරික්ත සංඛ්‍යාව
(i) ජ්‍යෙෂ්ඨ මට්ටම	55	51	4	-
(ii) තෘතීයික මට්ටම	150	128	22	-
(iii) ද්විතීයික මට්ටම	208	190	18	-
(iv) ප්‍රාථමික මට්ටම	470	445	25	-
(v) වෙනත් (අනියම් / තාවකාලික / කොන්ත්‍රාත් පදනම)	73	83	-	10
එකතුව	956	897	69	10

පහත සඳහන් නිරීක්ෂණයන් කරනු ලැබේ.

(අ) සමාලෝචිත වර්ෂය අවසාන වන විට පුරප්පාඩු 69 ක් පිරවීමට ආයතනය කටයුතු කර නොතිබුණි.

(ආ) බඳවා ගෙන තිබුණු අතිරික්ත සේවක සංඛ්‍යාව පිළිබඳව විධිමත් අනුමැතියක් ලබාගැනීමට ආයතනය කටයුතු කර නොතිබුණි.